



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

MONDAY, OCTOBER 14, 2024 / ASVINA 22, 1946

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધા:-

(૧) સરકારશ્રીના વન અને પર્યાવરણ વિભાગ, ગાંધીનગરના તા.૨૨.૦૮.૨૦૨૪નું જાહેરનામું.

જાહેરનામું

ગુજરાત પોલીસ અધિનિયમ-૧૯૫૧ની કલમ ૩૩(એન), ૩૬(ઈ)(એ) અને ૩૮ અન્વયેનું.

નં.પી.ઓ.એલ./નવરાત્રી/રાસગરબા/જાહેરનામું/વર્ષી-૪૪૨૧/૨૦૨૪.-હાલમાં રાજ્યમાં આગામી સમયમાં તા.૦૩.૧૦.૨૦૨૪ થી તા.૧૧.૧૦.૨૦૨૪ સુધી નવરાત્રી મહોત્સવ તેમજ તા.૧૨.૧૦.૨૦૨૪ના રોજ દશેરાની ઉજવણી કરવામાં આવનાર છે. જે દરમિયાન ખાનગી કે જાહેર સ્થળે રાત્રિ દરમિયાન ગરબા, રાસના કાર્યક્રમમાં લાઉડ સ્પીકર મોડે સુધી ચાલુ રાખવામાં આવે છે.

સરકારશ્રીના આમુખ-(૧)ના નોટિફિકેશનથી નવરાત્રીના મહોત્સવ દરમિયાન રાત્રિના ૧૦:૦૦ થી ૧૨:૦૦ વાગ્યા સુધી પબ્લિક એક્સેસ સિસ્ટમ લાઉડ સ્પીકર વગાડવાની જોગવાઈ કરવામાં આવેલ છે. જેથી તા.૩.૧૦.૨૦૨૪ થી તા.૧૨.૧૦.૨૦૨૪ સુધી રાત્રિના ૧૨:૦૦ કલાક પછી પબ્લિક એક્સેસ સિસ્ટમ/લાઉડ સ્પીકર વગાડવા બાબતે પ્રતિબંધ ફરમાવતું જાહેરનામું પ્રસિધ્ધ કરવાનું થાય છે.

હું કિશ્ના એ. વાઘેલા, જી.એ.એસ., અધિક જિલ્લા મેજિસ્ટ્રેટ, સાબરકાંઠા સમગ્ર સાબરકાંઠા જિલ્લાના ગ્રામ્ય તેમજ શહેરી વિસ્તારમાં ગુજરાત પોલીસ અધિનિયમ ૧૯૫૧ની કલમ ૩૩(એન), ૩૬(ઈ)(એ) અને ૩૮ અન્વયે મળેલ સત્તાની રૂએ નોંઝ પોલ્યુશન(રેગ્યુલેશન એન્ડ કંટ્રોલ) રૂલ્સ ૨૦૦૦ની કલમ-૫(૨)(૩)ની જોગવાઈઓને આધીન તથા સરકારશ્રીના આમુખ-(૧)ના જાહેરનામા મુજબ તા.૦૩/૧૦/૨૦૨૪ થી તા.૧૨/૧૦/૨૦૨૪ સુધી રાત્રિના ૧૨:૦૦ કલાક પછી પબ્લિક એક્સેસ સિસ્ટમ/લાઉડ સ્પીકર વગાડવા પર પ્રતિબંધ ફરમાવવા હુકમ કરુ છું.

પોલીસ સબ ઇન્સ્પેક્ટરશ્રી કે તેથી ઉપરનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ફરિયાદ માંડવા માટે અધિકૃત કરવામાં આવે છે .

આ હુકમનો ભંગ કરનાર અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૧,૧૩૪ અને ૧૩૬ હેઠળ શિક્ષાને પાત્ર થશે.

ઉક્ત જણાવેલ જોગવાઈઓ સરકારશ્રીનાં ગૃહ વિભાગ, વન અને પર્યાવરણ વિભાગની વખતો-વખતની સૂચના/માર્ગદર્શન મુજબ ફેરફારને આધિન તથા સંબંધિતોને બંધનકર્તા રહેશે.

આજ તા. ૧લી ઓક્ટોબર-૨૦૨૪ના રોજ મારી સહી તથા સિક્કો કરવામાં આવ્યો.

કિશ્ના એ. વાઘેલા
અધિક જિલ્લા મેજિસ્ટ્રેટ
સાબરકાંઠા, હિંમતનગર

